



धर्मप्रांतीय उपासना आयोग, वसई

राखेचा बुधवार – १४ फेब्रुवारी २०२४

श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. शिवस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना ह्या प्रायश्चित्त काळात प्रभू येशूचे दुःखसहन, मरण व पुनरुत्थान रहस्यात सहभागी होण्यासाठी परमेश्वराची कृपा मिळावी म्हणून आपण प्रार्थना करू या.
२. आजपासून आपण प्रायश्चित्त काळाला सुरुवात करीत आहोत. ह्या कृपेच्या काळावद्दल आपण परमेश्वराला धन्यवाद देऊ या. त्याने आपली अंतःकरणे साफ करावीत आणि पवित्र आत्माद्वारे आपली प्रेमभावना वळकट करावी म्हणून आपण त्याच्याकडे प्रार्थना करू या.
३. आजच्या प्रभू शब्दाद्वारे प्रत्येक शिवस्ती माणसाला पश्चात्ताप करून देवावर विश्वास ठेवण्यासाठी पाचारण केले आहे. प्रायश्चित्त काळात प्रार्थना, उपवास व दानर्धम ह्याद्वारे आपण देवाच्या दयेचा अनुभव घ्यावा व आपल्या आचारणाद्वारे आपण देवाच्या करूणेचे साधन बनावे म्हणून आपण प्रार्थना करू या.
४. प्रायश्चित्त काळ हा आध्यात्मिक नुतनीकरणाचा काळ आहे. आपल्या वैयक्तिक जीवनातील मोह आणि पापाला डिडकारून चांगले जीवन जगण्यासाठी आपल्याला प्रभूची कृपा मिळावी म्हणून आपण प्रार्थना करू या.
५. प्रभूच्या सामर्थ्यशाली कृपेचा स्पर्श गरीब, आजागी, निराश्रित व निराधार लोकांना घडावा, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू शिवस्ताद्वारे करतो. आमेन.